

# भारतमित्र

BHARATMITRA, KOLKATA, MONDAY, 6 JUNE, 2016

डीवीसी हमेशा पर्यावरण संरक्षण को देती है बढ़ावा



दुर्गापुर, 5 जून (नि.स)। पर्यावरण की रक्षा के लिए एक आदर्श वाक्य के साथ रविवार को दुर्गापुर स्टील थर्मल पावर स्टेशन (डीएसटीपीएस) में विश्व पर्यावरण दिवस से मनाया गया। वानिक विभाग द्वारा आयोजित पौधारोपण समारोह में डीएसटीपीएस के सभी अधिकारियों और कर्मचारियों ने उत्साह पूर्वक भागीदारी की। समारोह का आयोजन डीएसटीपीएस के मुख्य अभियंता सह परियोजना प्रधान एस एन झा के मार्गदर्शन तथा उनकी देखरेख में हुआ। श्री झा ने कहा कि शुद्ध वायु और शुद्ध जल आने वाली पीढ़ियों का मौलिक अधिकार है। ये तभी संभव है, जब हम पर्यावरण का संरक्षण करेंगे और अधिक से अधिक पौधारोपण करेंगे। प्रदूषण, ग्लोबल वार्मिंग, वातावरण का बदलना जैसी गम्भीर समस्याओं से पौधारोपण द्वारा ही पर्यावरण को संतुलित रखा जा सकता है। इसलिए हमें अधिक से अधिक पौधारोपण करना चाहिए ताकि पर्यावरण में ऑक्सीजन की मात्रा को बढ़ाया जा सके तथा वायुमंडल में उपस्थित हानिकारक गैसों को नियंत्रित किया जा सके। वहीं श्री झा ने वन्यजीव उत्पादों के अवैध व्यापार को बढ़ावा नहीं देने पर बल दिया, जो इस बार का विषय था। इस अवसर पर संयंत्र परिसर में कटहल, चितिन, बेल, करंज, अर्जुन और महुआ के लगभग 50 पौधे लगाए गए। आधिकारिक सूत्रों के अनुसार संयंत्र परिसर में इस वर्ष विभिन्न प्रकार के एक लाख से अधिक पौधे लगाने का लक्ष्य रखा गया है। डीवीसी हमेशा पर्यावरण संरक्षण हेतु उपाय को बढ़ावा देती है तथा प्रोत्साहित करती है। डीवीसी डीएसटीपीएस द्वारा संयंत्र परिसर को साफ रखने के लिए तथा पर्यावरण के अनुकूल अब तक 1,70,000 वर्गमीटर के बागवानी और 2 किमी लम्बी एवेन्यू में पौधारोपण किया गया है। पौधारोपण समारोह में एम के मंडल डीएफओ दुर्गापुर, डिप्टी चीफ इंजीनियर, स्वरूप मित्रा, मानबेंदर देवदास, संजय घोष, उप महाप्रबंधक (मानव संसाधन) संदीप भट्टाचार्य, अधीक्षण अभियंता, अरुण कुमार, वी एन शर्मा, डी वी राजन, राजेश कुमार, एस बी पाल, अतिरिक्त निदेशक एचआर प्रमोद कुमार, उप निदेशक वानिकी मैथन डॉ एन सी साहा, इन्स्पेक्टर सीआईएसएफ एस के झा, समीर खुंटिया और विवेक कुमार आदि मौजूद थे।